



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 19.11.2025

TIME : 07.25 AM

പ്രധാന വാർത്തകൾ

1. പ്രധാനമന്ത്രി നരേന്ദ്ര മോദി ഇന്ന് ആന്ധ്രാപ്രദേശും തമിഴ്നാടും സന്ദർശിക്കും ; കോയമ്പത്തൂരിൽ ദക്ഷിണേന്ത്യൻ പ്രകൃതി കൃഷി ഉച്ചകോടി ഉദ്ഘാടനം ചെയ്യും.

Prime Minister Narendra Modi to visit Andhra Pradesh and Tamil Nadu today; PM will inaugurate the South India Natural Farming Summit in Coimbatore.

2. ഡൽഹി സ്ഫോടനത്തിന്റെ പശ്ചാത്തലത്തിൽ ദൃശ്യമാധ്യമങ്ങളിൽ സംപ്രേഷണം ചെയ്യുന്ന വാർത്തകൾ സംബന്ധിച്ച് മാർഗ്ഗനിർദ്ദേശം പുറത്തിറക്കി വാർത്താ വിതരണ പ്രക്ഷേപണ മന്ത്രാലയം.

In the wake of the Delhi explosion, the Ministry of Information and Broadcasting has issued advisory regarding the news being broadcast on visual media.

3. ഭീകരതയിൽ നിന്നും രാജ്യത്തെ പൗരന്മാരെ സംരക്ഷിക്കാൻ ഇന്ത്യയ്ക്ക് അവകാശമുണ്ടെന്ന് വിദേശകാര്യമന്ത്രി എസ് ജയ്ശങ്കർ.

India has right to defend its people against terrorism and will exercise it, says EAM S Jaishankar.

4. ബിഹാറിൽ, നിയമസഭാ കക്ഷി നേതാവിനെ തിരഞ്ഞെടുക്കാനുള്ള യോഗം ഇന്ന് പട്നയിൽ; പുതിയ സർക്കാരിന്റെ സത്യപ്രതിജ്ഞ നാളെ.

In Bihar, the meeting to elect the legislative party leader will be held in Patna today; The new government will be sworn in tomorrow.

5. ശബരിമലയിൽ മണ്ഡല - മകരവിളക്ക് തീർത്ഥാടനത്തിന്റെ ഭാഗമായുള്ള ഭക്തജന തിരക്ക് നിയന്ത്രണവിധേയം ; സ്പോട്ട് ബുക്കിംഗ് 20,000 ആയി നിജപ്പെടുത്തി.

In connection with the Mandala-Makaravilakku pilgrimage, there is a heavy rush of devotees at Sabarimala; Spot booking has been limited to 20,000.

6. ദോഹയിൽ നടക്കുന്ന റൈസിംഗ് സ്റ്റാർസ് ഏഷ്യാ കപ്പിൽ മൊനെ പരാജയപ്പെടുത്തി ഇന്ത്യ സെമിഫൈനലിൽ.

India Storms Into Semifinals of Rising Stars Asia Cup in Doha After Defeating Oman

PM VISIT-ANDHRA-TN

പ്രധാനമന്ത്രി നരേന്ദ്ര മോദി ഇന്ന് ആന്ധ്രാപ്രദേശും തമിഴ്നാടും സന്ദർശിക്കും. ആന്ധ്രാപ്രദേശിലെ, പുട്ടപർത്തിയിൽ സത്യസായി ബാബയുടെ മഹാസമാധിയിൽ അദ്ദേഹം പ്രണാമം അർപ്പിക്കും. സത്യസായി ബാബയുടെ ശതാബ്ദി ആഘോഷങ്ങളിൽ ശ്രീ മോദി പങ്കെടുക്കും. തുടർന്ന്, പ്രധാനമന്ത്രി തമിഴ്നാട്ടിലെ കോയമ്പത്തൂരിൽ ദക്ഷിണേന്ത്യൻ പ്രകൃതി കൃഷി ഉച്ചകോടി ഉദ്ഘാടനം ചെയ്യും. പ്രായോഗികവും കാലാവസ്ഥാ വെല്ലുവിളികളെ പ്രതിരോധിക്കുന്നതുമായ കൃഷിരീതികളിലേക്കുള്ള മാറ്റം പ്രോത്സാഹിപ്പിക്കുന്നതിലാണ് മൂന്ന് ദിവസത്തെ ഉച്ചകോടി ശ്രദ്ധ കേന്ദ്രീകരിക്കുന്നത്.

DELHI BLAST ADVISORY

ഡൽഹി സ്മോക്കനത്തിന്റെ പശ്ചാത്തലത്തിൽ ദൃശ്യമാധ്യമങ്ങളിൽ സംപ്രേഷണം ചെയ്യുന്ന വാർത്തകൾ സംബന്ധിച്ച് നിർദ്ദേശം നൽകി വാർത്താ വിതരണ പ്രക്ഷേപണ മന്ത്രാലയം.

സ്ഫോടനത്തിൽ ഉൾപ്പെട്ടവരുടെ പ്രവൃത്തിയെ അനുകൂലിക്കുന്ന തരത്തിലും സ്ഫോടക വസ്തുക്കൾ ഉണ്ടാക്കുന്ന രീതിയെക്കുറിച്ചും ചില ദൃശ്യ മാധ്യമങ്ങളിൽ വരുന്ന വാർത്തകൾ ഒഴിവാക്കണം. ഇത്തരം വാർത്തകൾ നൽകുന്ന മാധ്യമങ്ങൾക്ക് എതിരെ കർശന നടപടി എടുക്കുമെന്നും മന്ത്രാലയം വ്യക്തമാക്കി.

ED- AL FALAH CHAIRMAN

അൽ ഫലാഹ് ഗ്രൂപ്പ് ചെയർമാൻ ജവാദ് അഹമ്മദ് സിദ്ദീഖിയെ എൻഫോഴ്സ്മെന്റ് ഡയറക്ടറേറ്റ് അറസ്റ്റ് ചെയ്തു. കള്ളപ്പണം വെളുപ്പിക്കൽ തടയൽ നിയമപ്രകാരമാണ് അറസ്റ്റ്. ഡൽഹി സ്ഫോടനത്തിന്റെ പശ്ചാത്തലത്തിൽ അൽ ഫലാഹ് സർവകലാശാല, അൽ ഫലാഹ് ഗ്രൂപ്പിലെ പ്രധാന വ്യക്തികളുടെ വസതികൾ ഉൾപ്പെടെ ഡൽഹിയിലെ 19 സ്ഥലങ്ങളിൽ ഇഡി റെയ്ഡ് നടത്തിയിരുന്നു.

JAISANKAR SCO (INTRO)

ഭീകരതയിൽ നിന്ന് സ്വന്തം പൗരന്മാരെ സംരക്ഷിക്കാൻ ഇന്ത്യക്ക് അവകാശമുണ്ടെന്ന് വിദേശകാര്യ മന്ത്രി എസ്. ജയ്ശങ്കർ. റഷ്യയിലെ മോസ്കോയിൽ നടന്ന ഷാങ്ഹായ് സഹകരണ സംഘടന യോഗത്തെ അഭിസംബോധന ചെയ്യുകയായിരുന്നു അദ്ദേഹം. എല്ലാ തരം ഭീകരവാദത്തെയും ലോകരാജ്യങ്ങൾ പൂർണ്ണമായും തള്ളിക്കളയണമെന്ന് ശ്രീ എസ്.ജയശങ്കർ വ്യക്തമാക്കി.

(വോയിസ്.....)

BIHAR - GOVERNMENT FORMATION

ബിഹാറിൽ സർക്കാർ രൂപീകരണം സംബന്ധിച്ച ചർച്ചകൾ അവസാനഘട്ടത്തിൽ. ഇന്ന് പട്ടണയിൽ നിയമസഭാ കക്ഷി നേതാവിനെ തിരഞ്ഞെടുക്കുന്നതിനായി എൻ.ഡി.എ സഖ്യകക്ഷി എം.എൽ.എമാരുടെ യോഗം ചേരും. തുടർന്ന് സർക്കാർ രൂപീകരണത്തിന് അവകാശവാദമുന്നയിച്ച് നേതാക്കൾ ഗവർണ്ണറെ കാണും. പട്ടണയിലെ ഗാന്ധി മൈതാനിൽ നാളെയാണ് സത്യപ്രതിജ്ഞാ ചടങ്ങ്. പ്രധാനമന്ത്രി നരേന്ദ്രമോദി ഉൾപ്പെടെയുള്ള മുതിർന്ന നേതാക്കളും ബി ജെ പി അധികാരത്തിലിരിക്കുന്ന സംസ്ഥാനങ്ങളിലെ മുഖ്യമന്ത്രിമാരും ചടങ്ങിൽ പങ്കെടുക്കും.



MEA - SAUDI ARABIA

മദീനയിൽ ഉണ്ടായ വാഹനാപകടത്തിൽ ഇന്ത്യൻ തീർത്ഥാടകർ മരിച്ചതിന്റെ പശ്ചാത്തലത്തിൽ ആന്ധ്രാപ്രദേശ് ഗവർണ്ണർ ജസ്റ്റിസ് എസ് അബ്ദുൾ നസീറിന്റെ നേതൃത്വത്തിലുള്ള ഉന്നതതല പ്രതിനിധി സംഘം ഇന്ന് സൗദി അറേബ്യ സന്ദർശിക്കുമെന്ന് വിദേശകാര്യ മന്ത്രാലയം അറിയിച്ചു. മരിച്ചവരുടെ അന്ത്യകർമ്മങ്ങളിൽ പ്രതിനിധി സംഘം പങ്കെടുക്കും. മൃതദേഹങ്ങൾ തിരിച്ചറിയാനുള്ള നടപടി വേഗത്തിലാക്കുമെന്നും മരിച്ചവരുടെ കുടുംബങ്ങൾക്ക് സൗദിയിലെത്താനുള്ള സൗകര്യങ്ങൾ ഒരുക്കാൻ ശ്രമിക്കുന്നുണ്ടെന്നും മന്ത്രാലയം വ്യക്തമാക്കി.



INDIRA GANDHI BIRTHDAY

ഇന്ന്, മുൻ പ്രധാനമന്ത്രി ഇന്ദിരാഗാന്ധിയുടെ 108 -ാം ജന്മ വാർഷിക ദിനം. 1917 നവംബർ 19 ൽ അലഹബാദിലാണ് ഇന്ദിരാഗാന്ധി ജനിച്ചത്. എല്ലാ വർഷവും നവംബർ 19 രാജ്യം ദേശീയോദ്ഗ്രഥന ദിനമായും ആചരിക്കുന്നു.



SIR KERALA

തീവ്ര വോട്ടർ പട്ടിക പരിഷ്കരണത്തിന്റെ ഭാഗമായി കേരളത്തിൽ ഇതുവരെ 97 ശതമാനം എന്യൂമറേഷൻ ഫോമുകളുടെ വിതരണം പൂർത്തിയായതായി മുഖ്യ തിരഞ്ഞെടുപ്പ് ഓഫീസർ രത്തൻ യു കേൽക്കർ അറിയിച്ചു. ഇലക്ഷൻ കമ്മീഷൻ ഇളവ് നൽകിയത് പ്രകാരം കേരളത്തിൽ അംഗീകൃത രാഷ്ട്രീയ പാർട്ടികളുടെ ബുത്ത് ലെവൽ ഏജൻ്റുമാർക്ക് വ്യവസ്ഥകൾക്ക് വിധേയമായി അപേക്ഷകൾ ഒരുമിച്ച് സമർപ്പിക്കാൻ അനുമതി നൽകിയിട്ടുണ്ട്. കരട് പ്രസിദ്ധീകരിക്കുന്നതിനു മുമ്പ്, ഒരു BLA-യ്ക്ക് ഒരു ദിവസം 50 ഫോമുകൾ വരെ ബുത്ത് ലെവൽ ഓഫീസർക്ക് സമർപ്പിക്കാമെന്ന് അദ്ദേഹം വ്യക്തമാക്കി. 2026 ഫെബ്രുവരി 7 ന് അന്തിമ വോട്ടർ പട്ടിക പ്രസിദ്ധീകരിക്കും.



SUBMISSION OF NOMINATION PAPERS

കേരളത്തിൽ തദ്ദേശ തിരഞ്ഞെടുപ്പിൻ്റെ നാമനിർദ്ദേശ പത്രികാ സമർപ്പണം പുരോഗമിക്കുന്നു. ഇന്നലെ വരെ 6991 പേർ പത്രിക സമർപ്പിച്ചതായി സംസ്ഥാന തിരഞ്ഞെടുപ്പ് കമ്മീഷൻ അറിയിച്ചു. ഈ മാസം 21 വരെയുള്ള പത്രിക സമർപ്പണത്തിന് ശേഷം സൂക്ഷ്മ പരിശോധന 22-ന് നടക്കും. അടുത്ത മാസം ഒമ്പതിനും പതിനൊന്നിനും രണ്ട് ഘട്ടങ്ങളായാണ് വോട്ടെടുപ്പ്. വോട്ടെണ്ണൽ 13 ന് നടക്കും.



BREAK

ഈ വാർത്തകൾ ആകാശവാണിയിൽ നിന്ന്...
(ബ്രേക്ക്)



PM-NIKOLA MEET

അടുത്ത മാസം ഇന്ത്യയിലെത്തുന്ന റഷ്യൻ പ്രസിഡന്റ് വ്ളാഡിമിർ പുടിനെ സ്വീകരിക്കാൻ തയ്യാറായതായി പ്രധാനമന്ത്രി നരേന്ദ്ര മോദി. ഇന്നലെ ന്യൂഡൽഹിയിൽ റഷ്യൻ പ്രസിഡന്റിന്റെ സഹായി നിക്കോളായ് പത്രുഷേവുമായുള്ള കൂടിക്കാഴ്ചയിലാണ് പ്രധാനമന്ത്രി ഇക്കാര്യം വ്യക്തമാക്കിയത്. ഡിസംബർ ആദ്യം നടക്കാനിരിക്കുന്ന ഇന്ത്യ-റഷ്യ ഉച്ചകോടിക്കുള്ള ഒരുക്കങ്ങളെക്കുറിച്ചും ഇരുവരും ചർച്ച ചെയ്തു.



SABARIMALA

ശബരിമലയിൽ മണ്ഡല - മകരവിളക്ക് തീർത്ഥാടനത്തിന്റെ ഭാഗമായുള്ള ഭക്തജന തിരക്ക് നിയന്ത്രണവിധേയം. ഇന്ന് എൻ.ഡി.ആർ.എഫ് സംഘം സന്നിധാനത്തെത്തും. തീർത്ഥാടകർക്ക് സുഗമമായി ദർശനം നടത്താൻ സൗകര്യമൊരുക്കുമെന്ന് ദേവസ്വം ബോർഡ് പ്രസിഡന്റ് കെ ജയകുമാർ അറിയിച്ചിരുന്നു. സ്പോട്ട് ബുക്കിംഗ് ഇന്നലെ മുതൽ 20,000 ആയി നിജപ്പെടുത്തി.



RAIN - KERALA

കന്യാകുമാരി തീരത്തെ ന്യൂനമർദ്ദത്തിന്റെ സ്വാധീനത്താൽ കേരളത്തിൽ വ്യാപക മഴയ്ക്ക് സാധ്യതയെന്ന് കേന്ദ്ര കാലാവസ്ഥാ വകുപ്പ്. ലക്ഷദ്വീപ് മേഖലയിൽ ഇന്ന് മഞ്ഞ ജാഗ്രത പ്രഖ്യാപിച്ചിട്ടുണ്ട്. കേരള - ലക്ഷദ്വീപ് തീരങ്ങളിൽ ഇന്ന് മത്സ്യബന്ധനത്തിന് വിലക്കേർപ്പെടുത്തി.



IFFI (INTRO)

56-ാമത് ഇന്ത്യ രാജ്യന്തര ചലച്ചിത്രമേളയ്ക്കുള്ള ഒരുക്കങ്ങൾ ഗോവയിൽ അവസാനഘട്ടത്തിൽ. നാളെയാണ് ചലച്ചിത്ര മേളയ്ക്ക്

തുടക്കമാവുക. ബ്രസീലിയൻ ചിത്രം ദി ബ്ലൂ ട്രെയിൽ ആണ് ഉദ്ഘാടന ചിത്രം. വിശദാംശങ്ങളിലേക്ക്.....

(വോയ്സ്)

ചലച്ചിത്ര പ്രവർത്തകരെയും സിനിമ ആസ്വാദകരെയും വരവേൽക്കാൻ ഗോവ ഒരുങ്ങിക്കഴിഞ്ഞു. പനാജിയിൽ ഈ മാസം 28 വരെ നീളുന്ന മേളയിൽ 80-ലധികം രാജ്യങ്ങളിൽ നിന്നുള്ള 270-ലധികം ചിത്രങ്ങൾ പ്രദർശിപ്പിക്കും. ഈ വർഷത്തെ കൺട്രി ഫോക്കസ് ജപ്പാനാണ്. ഇന്ത്യയുടെ സിനിമാറ്റിക് പൈതൃകം ആഘോഷിക്കുന്ന വർണ്ണാഭമായ സാംസ്കാരിക പരേഡോടെയാണ് ചലച്ചിത്ര മേളയ്ക്ക് തിരിച്ചെഴിയുക. ചലച്ചിത്രമേളയിൽ, യൂണിസെഫുമായി സഹകരിച്ച്, ബാല്യത്തിന്റെ വിവിധ ഘട്ടങ്ങൾ പ്രതിഫലിപ്പിക്കുന്ന സിനിമകളുടെ പ്രത്യേക പ്രദർശനം ഒരുക്കിയിട്ടുണ്ട്. വേവ്സ് ഫിലിം ബസാർ, ഇഫിയെസ്സ്, സിനിം എഐ ഹാക്കത്തോൺ എന്നിവയും മേളയുടെ ഭാഗമായി സംഘടിപ്പിക്കുന്നുണ്ട്. ചലച്ചിത്രമേളയ്ക്ക് മുന്നോടിയായി കഴിഞ്ഞ ദിവസം ഫിലിം ആൻഡ് ടെലിവിഷൻ ഇൻസ്റ്റിറ്റ്യൂട്ട് ഓഫ് ഇന്ത്യയുമായി സഹകരിച്ച് പ്രസ് ഇൻഫർമേഷൻ ബ്യൂറോ ഗോവയിൽ സിനിമ ആസ്വാദന കോഴ്സ് സംഘടിപ്പിച്ചിരുന്നു. ന്യൂസ്ഡെസ്ക് ആകാശവാണി.....



CRICKET-RISING STARS ASIA CUP 2025

ദോഹയിൽ നടക്കുന്ന റൈസിംഗ് സ്റ്റാർസ് ഏഷ്യാ കപ്പിൽ ഇന്ത്യ സെമിഫൈനലിൽ പ്രവേശിച്ചു. ഇന്നലെ നടന്ന അവസാന ഗ്രൂപ്പ് ബി മത്സരത്തിൽ ഒമാനെ ആറ് വിക്കറ്റിന് പരാജയപ്പെടുത്തിയാണ് ഇന്ത്യ സെമിയിൽ കടന്നത്. ഇന്ന് നടക്കുന്ന സെമിഫൈനലിൽ ഇന്ത്യ, ഗ്രൂപ്പ് എയിലെ ഒന്നാം സ്ഥാനക്കാരെ നേരിടും.



DEAFLYMPICS

ടോക്കിയോയിൽ നടക്കുന്ന കേൾവി പരിമിതരുടെ ഒളിമ്പിക്സായ ഡെഫ്ലിമ്പിക്സിൽ മികച്ച പ്രകടനം കാഴ്ചവെച്ച് ഇന്ത്യൻ ഷൂട്ടർമാർ. 10 മീറ്റർ എയർ റൈഫിൾ മിസ്സൈൽ ടീം ഇനത്തിൽ ധനുഷ് ശ്രീകാന്ത് - മഹിത് സന്ധ്യ സഖ്യം സ്വർണ്ണം നേടി. ഇന്ത്യയുടെ തന്നെ മുഹമ്മദ് വാനി- കോമൾ വാശ്മറെ സഖ്യം 10 മീറ്റർ എയർ റൈഫിൾസിൽ വെങ്കല മെഡൽ സ്വന്തമാക്കി.

DUBAI AIRSHOW

ദുബായ് എയർ ഷോയിൽ കാണികളെ വിസ്മയിപ്പിച്ച് ഡ്രോൺ ഷോ നടന്നു. പ്രദർശന സമയം രാത്രി 9 മണിവരെ നീട്ടിയതോടെ ആയിരക്കണക്കിന് ആളുകളാണ് ഡ്രോൺ ഷോ കാണാനെത്തിയത്. ദുബായ് എയർഷോയിലെ റോബോട്ടിക്സിൽ പ്രതിരോധ മേഖലയിലെ ഇന്ത്യൻ സ്റ്റാർട്ടപ്പായ സാഗർ ഡിഫൻസ് ഒന്നാമതെത്തി.

INDIA-CODEX COMMITTEE

റോമിൽ നടന്ന 48-ാമത് കോഡെക്സ് എലിമെന്ററിയസ് കമ്മീഷനിൽ ഏഷ്യൻ മേഖലയിലെ എക്സിക്യൂട്ടീവ് കമ്മിറ്റിയിലേക്ക് ഇന്ത്യ വീണ്ടും തിരഞ്ഞെടുക്കപ്പെട്ടു. ഫുഡ് സേഫ്റ്റി ആൻഡ് സ്റ്റാൻഡേർഡ്സ് അതോറിറ്റി ഓഫ് ഇന്ത്യയുടെ ചീഫ് എക്സിക്യൂട്ടീവ് ഓഫീസർ രജിത് പുൻഹാനിയുടെ നേതൃത്വത്തിലുള്ള ഇന്ത്യൻ സംഘം യോഗത്തിൽ പങ്കെടുത്തു.

NADDA - ANTIMICROBIAL RESISTANCE

കൂട്ടായ പ്രവർത്തനത്തിലൂടെ മാത്രമേ ആന്റിമൈക്രോബിയൽ പ്രതിരോധം സാധ്യമാകൂ എന്ന് കേന്ദ്ര മന്ത്രി ജെ പി നഡ്ഡ. ന്യൂഡൽഹിയിൽ ആന്റിമൈക്രോബിയൽ പ്രതിരോധത്തിന്റെ ദേശീയ കർമ്മ പദ്ധതി പുറത്തിറക്കുകയായിരുന്നു അദ്ദേഹം.

ശ്രസ്തുക്രിയ, കാൻസർ ചികിത്സ തുടങ്ങിയവയിൽ എഎംആർ അപകടസാധ്യതകൾ സൃഷ്ടിക്കുന്നുണ്ടെന്ന് അദ്ദേഹം പറഞ്ഞു.

BANGLADESH NSA-INDIA VISIT

രണ്ട് ദിവസത്തെ സന്ദർശനത്തിനായി ബംഗ്ലാദേശ് ദേശീയ സുരക്ഷാ ഉപദേഷ്ടാവ് ഖലീലുർ റഹ്മാൻ ഇന്ന് ന്യൂഡൽഹിയിലെത്തും. കൊളംബോ സെക്യൂരിറ്റി കോൺക്ലേവിന്റെ ഏഴാമത് യോഗത്തിൽ അദ്ദേഹം പങ്കെടുക്കും. ദേശീയ സുരക്ഷാ ഉപദേഷ്ടാവ് അജിത് ഡോവലിന്റെ ക്ഷണപ്രകാരമാണ് ഖലീലുർ റഹ്മാന്റെ സന്ദർശനം .

INDIA-COLOMBO SECURITY CONCLAVE

ഇന്ത്യൻ മഹാസമുദ്ര മേഖലയിലെ സുരക്ഷാ പങ്കാളിത്തം ശക്തിപ്പെടുത്തുക എന്ന ലക്ഷ്യത്തോടെ നടത്തുന്ന കൊളംബോ സെക്യൂരിറ്റി കോൺക്ലേവിന് ഇന്ന് ന്യൂഡൽഹിയിൽ തുടക്കമാകും. ദേശീയ സുരക്ഷാ ഉപദേഷ്ടാവ് അജിത് ഡോവൽ നയിക്കുന്ന യോഗത്തിൽ ഇന്ത്യ, ശ്രീലങ്ക, മാലിദ്വീപ്, മൗറീഷ്യസ്, ബംഗ്ലാദേശ് എന്നീ രാജ്യങ്ങൾ പങ്കെടുക്കും. ഇന്ത്യ ആദ്യമായാണ് കൊളംബോ സെക്യൂരിറ്റി കോൺക്ലേവിന് ആതിഥേയത്വം വഹിക്കുന്നത്.

FOOTBALL-AFC ASIAN CUP

ബംഗ്ലാദേശിലെ ധാക്കയിൽ നടക്കുന്ന എ.എഫ്.സി ഏഷ്യൻ കപ്പ് ഫുട്ബോൾ യോഗ്യത മത്സരത്തിൽ, ബംഗ്ലാദേശിനെതിരെ ഇന്ത്യക്കു പരാജയം. ഗ്രൂപ്പ് സി മത്സരത്തിലാണ് ബംഗ്ലാദേശ് എതിരില്ലാത്ത ഒരു ഗോളിന് ഇന്ത്യയെ പരാജയപ്പെടുത്തിയത്. ഗ്രൂപ്പിൽ അഞ്ച് പോയിന്റുമായി ഇന്ത്യ നാലാം സ്ഥാനത്താണ്.
